

സ്റ്റാമ്പ് വെണ്ടർ നിയമനത്തിനുള്ള അപേക്ഷകളൊന്നും നിലവിലില്ല; കാസർഗോഡ് ജില്ലയിൽ കാഞ്ഞങ്ങാട് മുനിസിപ്പാലിറ്റിയിൽ ഹോസ്ദുർഗ് സബ് ട്രഷറിയുടെ കീഴിൽ ഒരു സ്റ്റാമ്പ് വെണ്ടർ ഒഴിവുണ്ട്; സംസ്ഥാനത്ത് ഇ-സ്റ്റാമ്പിംഗ് പൂർണ്ണമായി നടപ്പിലാക്കുന്നതിനുള്ള നടപടികൾ അന്തിമഘട്ടത്തിലാണ്. ഈ സാഹചര്യത്തിൽ നിലവിൽ പുതിയ സ്റ്റാമ്പ് വെണ്ടർ ലൈസൻസ് നൽകുന്നില്ല.

(ഡി) ജില്ലയിൽ ഏതെല്ലാം സ്ഥലങ്ങളിലാണ് സ്റ്റാമ്പ് വെണ്ടർമാരെ നിയമിക്കാൻ ബാക്കിയുള്ളതെന്ന് പഞ്ചായത്ത് തിരിച്ച് വ്യക്തമാക്കാമോ?

സ്റ്റാമ്പ് വെണ്ടർ നിയമനത്തിനുള്ള അപേക്ഷകളൊന്നും നിലവിലില്ല; കാസർഗോഡ് ജില്ലയിൽ കാഞ്ഞങ്ങാട് മുനിസിപ്പാലിറ്റിയിൽ ഹോസ്ദുർഗ് സബ് ട്രഷറിയുടെ കീഴിൽ ഒരു സ്റ്റാമ്പ് വെണ്ടർ ഒഴിവുണ്ട്; സംസ്ഥാനത്ത് ഇ-സ്റ്റാമ്പിംഗ് പൂർണ്ണമായി നടപ്പിലാക്കുന്നതിനുള്ള നടപടികൾ അന്തിമഘട്ടത്തിലാണ്. ഈ സാഹചര്യത്തിൽ നിലവിൽ പുതിയ സ്റ്റാമ്പ് വെണ്ടർ ലൈസൻസ് നൽകുന്നില്ല.

പുനർഗേഹം പദ്ധതി

95(5254) ശ്രീ. എൻ. കെ. അക്ബർ: താഴെ കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ മത്സ്യത്തൊഴിലാളികൾക്കുവേണ്ടി നടപ്പിലാക്കുന്ന പുനർഗേഹം പദ്ധതിയിൽ ഭൂമി വാങ്ങുന്നവർക്ക് സ്റ്റാമ്പ് ഡ്യൂട്ടി ഒഴിവാക്കുന്നത് പരിഗണിക്കുമോ; വ്യക്തമാക്കാമോ;

(ബി) പ്രസ്തുത വിഷയം പരിഗണനയിലുണ്ടെങ്കിൽ ഇതുസംബന്ധിച്ച ഉത്തരവ് സമയബന്ധിതമായി എന്നത്തേയ്ക്ക് പുറപ്പെടുവിക്കാൻ സാധിക്കുമെന്ന് വ്യക്തമാക്കാമോ?

(എ&ബി) ഇതുസംബന്ധിച്ച പ്രൊപ്പോസൽ പരിശോധിച്ചുവരുന്നു

നിയമസഭാ കയ്യങ്കളി കേസിന് ഖജനാവിൽനിന്ന് ചെലവഴിച്ച തുക

96(5255) ശ്രീ. സണ്ണി ജോസഫ്: താഴെ കാണുന്ന ചോദ്യത്തിന് നിയമം, വ്യവസായം, കയർ വകുപ്പുമന്ത്രി സദയം മറുപടി നൽകുമോ:

നിയമസഭാ കയ്യങ്കളി കേസിൽ പ്രതിചേർക്കപ്പെട്ടവരെ വിചാരണയിൽ നിന്ന് ഒഴിവാക്കണമെന്നാവശ്യപ്പെട്ടുകൊണ്ട് സുപ്രീം കോടതിയെവരെ സമീപിച്ച വിഷയത്തിൽ അഭിഭാഷകർക്ക് ഫീസിനത്തിൽ നൽകിയ തുക ഉൾപ്പെടെ സർക്കാർ ഖജനാവിൽനിന്നും എത്ര തുക ചെലവഴിച്ചിട്ടുണ്ടെന്ന് ഇനം തിരിച്ചു വ്യക്തമാക്കാമോ?

നിയമസഭാ കയ്യങ്കളി കേസിൽ, ബഹുമാനപ്പെട്ട സുപ്രീം കോടതിയിൽ ഹാജരായതുമായി ബന്ധപ്പെട്ട് യാതൊരു ബില്ലുകളും ലഭിച്ചിട്ടില്ല. ബഹുമാനപ്പെട്ട ഹൈക്കോടതിയിൽ സംസ്ഥാനസർക്കാർ അഭിഭാഷകരാണ് ഹാജരായത്. പുറമെ നിന്നുള്ള അഭിഭാഷകരുടെ സേവനം ലഭ്യമാക്കിയിട്ടില്ലാത്തതാണ്.

നോട്ടറി അഭിഭാഷക തസ്തിക

97(5256) ശ്രീ. എം. നൗഷാദ്: താഴെ കാണുന്ന ചോദ്യങ്ങൾക്ക് നിയമം, വ്യവസായം, കയർ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് കേന്ദ്രസർക്കാർ അനുവദിച്ച എത്ര നോട്ടറി അഭിഭാഷക തസ്തികയാണുള്ളതെന്ന് വ്യക്തമാക്കാമോ?

1250 എണ്ണം.

(ബി) സംസ്ഥാനത്തിനനുവദിച്ചിട്ടുള്ള നോട്ടറി അഭിഭാഷക തസ്തികയിൽ വർദ്ധന വേണമെന്ന ആവശ്യം കേന്ദ്രസർക്കാരിന് മുമ്പാകെ സമർപ്പിച്ചിട്ടുണ്ടോ; ഉണ്ടെങ്കിൽ വിശദാംശങ്ങൾ വെളിപ്പെടുത്താമോ?

6-6-2018-ൽ കേന്ദ്രസർക്കാരിന് അന്ന് നിലവിലുണ്ടായിരുന്ന 1000 എണ്ണത്തിൽനിന്നും 1500 എണ്ണമായി സംസ്ഥാന നോട്ടറിമാരുടെ എണ്ണം വർദ്ധിപ്പിക്കണമെന്ന് ഒരു പ്രൊപ്പോസൽ സമർപ്പിക്കുകയും കേന്ദ്രസർക്കാരിന്റെ 23-8-2018-ലെ ജി.എസ്.ആർ. 815(E) നോട്ടിഫിക്കേഷൻ പ്രകാരം 1000-ൽനിന്നും 1250 ആയി സംസ്ഥാന നോട്ടറിമാരുടെ എണ്ണം വർദ്ധിപ്പിച്ച് നൽകിയിട്ടുള്ളതുമാണ്. പ്രസ്തുത വിജ്ഞാപനത്തിനുശേഷം നോട്ടറി അഭിഭാഷക തസ്തികയിൽ വർദ്ധന വേണമെന്ന ആവശ്യം കേന്ദ്രസർക്കാരിന് മുമ്പാകെ സമർപ്പിച്ചിട്ടില്ല.

(സി) നിലവിൽ ഓരോ ജില്ലയിലും അനുവദിച്ചിട്ടുള്ള നോട്ടറി അഭിഭാഷക തസ്തികകളുടെ എണ്ണം വെളിപ്പെടുത്താമോ?

നോട്ടറി അഭിഭാഷകരുടെ തസ്തികകൾക്ക് ജില്ലതിരിച്ച് എണ്ണം നിശ്ചയിക്കപ്പെട്ടിട്ടില്ല. സംസ്ഥാനത്തിന് ലഭ്യമാകുന്ന ക്വാട്ടയിൽനിന്ന് വിവിധ ജില്ലകളിലെ ആവശ്യാനുസരണം നിയമനം നൽകുകയാണ് ചെയ്യുന്നത്.